

ကုလသမဂ္ဂ လူအခွင့်အရေးဆိုင်ရာ မဟာမင်းကြီးရုံးနှင့် ပြည်ထောင်စုသမ္မတမြန်မာနိုင်ငံ၊  
နိုင်ငံခြားရေးဝန်ကြီးဌာနတို့မှ ကြီးမှူး၏ ကုလသမဂ္ဂ လူအခွင့်အရေးဆိုင်ရာ စာချုပ်များနှင့်ပတ်သက်၍  
အလုပ်ရုံဆွေးနွေးပွဲတစ်ရပ် ကျင်းပခြင်း

မြန်မာနိုင်ငံ၏ လူအခွင့်အရေးကာကွယ်ရေးနှင့် တိုးမြှင့်ရေးအတွက် ကြိုးပမ်းဆောင်ရွက်ချက်များကို  
အာပေးကူညီနိုင်ရေးအတွက် ကုလသမဂ္ဂ လူအခွင့်အရေးဆိုင်ရာ မဟာမင်းကြီးရုံး၏ အရှေ့တောင်အာရုံ  
ဆိုင်ရာရုံးခွဲသည် မြန်မာနိုင်ငံနှင့် ပူးပေါင်းဆောင်ရွက်လျက်ရှိပါသည်။ သို့ဖြစ်ရာ နိုင်ငံတကာ လူအခွင့်အရေး  
ဆိုင်ရာ စာချုပ်များကို မြန်မာနိုင်ငံမှ အတည်ပြုပါဝင်ရေးနှင့်စပ်လျဉ်း၍ လေလာဆွေးနွေးနိုင်ရန်နှင့် ကြိုးတင်  
ပြင်ဆင်နိုင်ရန် နိုင်ငံခြားရေးဝန်ကြီးဌာနနှင့် ကုလသမဂ္ဂ လူအခွင့်အရေးဆိုင်ရာ မဟာမင်းကြီးရုံးတို့မှ  
ကြိုးမှူး၏ အလုပ်ရုံဆွေးနွေးပွဲတစ်ရပ်ကို ၂၀၁၄ ခုနှစ်၊ ဇူလိုင်လ(၉-၁၀)ရက်နေ့များတွင် နေပြည်တော်၌  
ကျင်းပခဲ့ပါသည်။ ယင်းအလုပ်ရုံဆွေးနွေးပွဲ၌ စီးပွားရေး၊ လူမှုရေးနှင့် ယဉ်ကျေးမှု အခွင့်အရေးများဆိုင်ရာ  
နိုင်ငံတကာစာချုပ်၊ ညွင်းပမ်းနိုင်စက်မှုနှင့် အခြားသော ရက်စက်ကြမ်းကြုတ်၊ လူမှုဆန်သည့် (သို့မဟုတ်)  
လူသိက္ခာညိုးနှင့် အတည်ပြုသည့် ပြုကျင့်မှု (သို့မဟုတ်) ပြစ်ဒဏ်ပေးမှုတို့အား ဆန့်ကျင်သည့် နိုင်ငံတကာစာချုပ်၊  
ကလေးသူငယ်အခွင့်အရေးများဆိုင်ရာ နိုင်ငံတကာစာချုပ်နှင့် လက်နက်ကိုင် ပဋိပက္ခများအတွင်း ကလေး  
သူငယ်များ ပါဝင်ပတ်သက်မှုဆိုင်ရာ နောက်ဆက်တွဲစာချုပ်များကို အလေးထား ဆွေးနွေးခဲ့ကြပါသည်။

ယင်းအလုပ်ရုံဆွေးနွေးပွဲသို့ သက်ဆိုင်ရာဝန်ကြီးဌာနများမှ ပုဂ္ဂိုလ်များ၊ နိုင်ငံတော်သမ္မတရုံးမှ  
အကြံပေးပုဂ္ဂိုလ်များ၊ လွှတ်တော်(၂)ရပ်ရှိ ဥပဒေကြမ်းကော်မတီ၊ နိုင်ငံသားများ၏ မူလအခွင့်အရေး၊  
ဒီမိုကရေစီအရေးနှင့် လူအခွင့်အရေးကော်မတီနှင့် တရားဥပဒေစိုးမိုးရေးနှင့် တည်ပြုမှုအေးချမ်းရေး  
ကော်မတီတို့မှ ကိုယ်စားလှယ်များ၊ ပြည်ထောင်စုရှေ့နေချုပ်ရုံး၊ မြန်မာနိုင်ငံ အမျိုးသားလူအခွင့်အရေး  
ကော်မရှင်၊ အခြားကုလသမဂ္ဂအဖွဲ့အစည်းများမှ ကိုယ်စားလှယ်များနှင့် နိုင်ငံတကာမှ ပညာရှင်များတို့  
တက်ရောက်ခဲ့ကြပါသည်။

အဆိုပါအလုပ်ရုံဆွေးနွေးပွဲ၏ အဓိကရည်ရွယ်ချက်များမှ စာချုပ်များအတည်ပြုပါဝင်နိုင်ရေးအတွက်  
လိုအပ်သောအဆင့်များနှင့် လုပ်ငန်းဆောင်တာများအား သက်ဆိုင်ရာဌာနများအနေဖြင့် ရင်းနှီးကျွမ်းဝင်စေ  
ရန်၊ စာချုပ်ပါပြီဌာန်းချက်များ၊ စောင့်ကြည့်ခြင်းနှင့် အစီရင်ခံခြင်းယန်ရားများ အကောင်အထည်ဖော်ရေးနှင့်  
စပ်လျဉ်း၍ နိုင်ငံမှ လိုက်နာရမည့် တာဝန်ဝါဘာများအားသိရှိနားလည်စေရန်၊ အခြားလူအခွင့်အရေးဆိုင်ရာ  
စာချုပ်များနှင့် ယန်ရားများ (ကမ္မာနိုင်ငံများအားလုံး၏ လူအခွင့်အရေးအား ပုံမှန်သုံးသပ်သည့် လုပ်ငန်းနှင့်

လူအခွင့်အရေးကောင်စီ၏ အထူး လုပ်နည်းကိုင်နည်းများ) နှင့် စာချုပ်ဆိုင်ရာ အဖွဲ့အစည်းတို့အကြား ချိတ်ဆက်မှုများကို ပိုမိုနားလည်စေရန်၊ လူအခွင့်အရေးတာဝန်ဝါဒရားများ အကောင်အထည်ဖော်နိုင်ရေး ညီနှင့်ဆောင်ရွက်သည့်ချဉ်းကပ်မှုပုံစံတိုးမြှင့်ရန်၊ စာချုပ်အတည်ပြုခြင်း၊ စောင့်ကြည့်ခြင်း၊ အစီရင်ခံခြင်းနှင့် အကောင်အထည်ဖော်ရေး လုပ်ငန်းစဉ်များတွင် အမျိုးသားလူအခွင့်အရေးဆိုင်ရာ အဖွဲ့အစည်းနှင့် လူမှုအဖွဲ့အစည်းများ၏ အခန်းကဏ္ဍာကို ပိုမိုနားလည်စေရန်တို့ဖြစ်ပါသည်။

**နိုင်ငံခြားရေးဝန်ကြီးဌာန**

**နေပြည်တော်**

၂၀၁၄ ခုနှစ်၊ ဧပြီလ ၁၁ ရက်